


KU CICETEKELO, MOSE

 Natotela, Munyina Neville. Mwashibukeni, ba cibusa. Naciwama ukuba muno ileelo mwi hema. Kabili Natontonkenye ukutila limbi nga Naebele Munyina Neville ukusosa luno lucelo, kuti Naesha ukusosa mubushiku. Kabili Nacilalolesha kunuma kwisambilisho ilya kwisukulu lyapa Mulungu luno lucelo. Kabili ifyo i. . . Shikulu nga asuminisha, tuli nokwasha uku—uku kwata ililine isambilisho ilye sukulu lyapa Mulungu.

² Nomba, caba imilungu ibili nomba, mupepi, apo Naishila. Kabili naali uwa mwenso nokusakamana, ukutila, mwibala, Naliiba, uwanaka kabili nafililwe ukutwalililapo. Kabili elyo Naishile ukuti ntusheko panono. Kabili Napwile inshiku shitatu ukuya ku Wolf Creek Dam, kwisamba ku Kentucky, uko Nafyalilwe. Natontonkenye ukuti, “Oh, Naumfwa bwino nomba. Ndifye bwino.”

³ Kabili Nabwekele kung’anda, kabili kwali icintu icinono icankumenye pacinso cali icintu cabuteko ukulola ku misonko wandalama umuntu apanga. Nabwekele panshi nakabili. Eico Naishile kutuluka ukutila cili nokunsendela ukucila pamulungu umo nangu ibili pakuti ntushefye bwino.

⁴ Kabili nobupyungishi bwandi bulepekanishiwa ukucinjishiwa nomba. Kabili Nshikwete imisonkano iyatantikwa. Kabili uyo emulandu Mbelelefyeye pambali, kabili natontonkenye ukuti, kabili nomba pamilungu iili kuntanshi, kuti Natushakofye, ukutushako mukupwililika, kabili ukulolela pali Shikulu.

⁵ Kabili namwebengi mwebantu muno, aba-kale, ababa naifwe panshita ntali nganshi, muleibukisha ifyo Shikulu alanda kuli ifwe, Alibomba fyonse fintu Alanda ukuti Akacita.

⁶ Ibukisheni, pakutendekafye, mu chalichi cino, ulucelo ulo twalambalike ilibwe lye hema, nga fintu Ena. . . Calilembwa, kabili calambalala mulibwe, pepepala lyakubalilapo ilya Baibele yandi. Ulo lucelo, icimonwa icikalamba, catile, “Ili tehema lyobe.”

⁷ Natile, “Lyaba kwisa, mwe Shikulu?” Aishile ntwala kunse mwisamba lya myuulu. Kabili ne Shiwi lyaishile. Kabili Naloleshe nokumona imisalaba itatu, kwati, ifimuti nefisabo fyali pali fyena, nafimbipo. Namwishiba fintu icimonwa caaba. Calilembwa, pamyaka iyingi.

⁸ Naimishe, ubushiku bwafumineko, ibuuku lyakale pamulu palya, nokubelenga fimo ifintu ifyo Shikulu alandile, asobe;

ifyaisa citika. Palwa fintu ifi ifyabana imisepela, kabili nafintu kukaba inkondo, kabili nafyonse ifi fintu fyalicitika.

⁹ Fimofye fibili ifishele, muli bumo pali ayo amabusesemo ayakalamba. Emukutula, pakuti imyotoka ukuba pamusebo nobutungulushi bwapatali, ukumoneka kwati lini, nomba teimwe ukuyensha. Iitungululafye iine. Kabili nomba kuli nokuba umwanakashi umukalamba ukema, pantu America calo camwanakashi. Kabili cili noku...Umwanakashi umukalamba ali nokwima, nokuba Kateeka nangu cimo icapalako, mu calo. Kabili elyo kukabe ukonaulwa ukupwa. Icalo conse cikonaulwa ukupwa.

¹⁰ Kabili, ico, Ndesobela...Nomba te Shikulu alelanda ici. (Cimbi, palwa mwanakashi, efyo cili, ni Shikulu.) Lelo Nasobele, mu 1933, ukutila icalo cili nokukumanya ukonaulwa cibe '77 tailafika.

¹¹ Eico, Nshaishibe lilya ukuti balikwata icintu cimo icingaconaula nga fintu bakwata nomba, lelo Namwene icalo cili mukonaulwa ukwapwililika, ifishikifye ifya fimuti nefintu fyaba ngefyo, efyashele.

¹² Eico, cili munshila yaciko. Kabili nafyonse ifintu fimbi fyalicitikafye nga fintu Alandile, ico cili nokuba pamo, cilifye nga fintu Alandile mu Malembo apa, fintu Alanda, nga cakuti Yesu alishile umuku wakubalilapo, Akesa umuku wacibili. Kabili fyonse ifintu Alandile ukucitika fikacitima. Kabili napakumona ici, kabili nokwishiba ukuti tuli...impendwa yesu ili nokwitwa, pamo nge calo, ukwishiba ukutila i Chalichi cili nokukwata Ukusumbulwa kwa Ciko. Kulenga umutima wakwa kapyunga, nangu bashimapepo abali bonse, ukwishiba ubushiku nenshita intu tuleikalamo. Ninshita iikalamba nganshi panshita shonse shintu umuntu onse aikele pano pesonde, ni inoine nshita; kwi Chalichi. Eico, mucine Ndekabila amapepo yenu.

¹³ Kabili Nalimwene mwi hema, kabili Namwene ukuti balikwete...bali nokukwata ukusala nakabili ne fintu fyonse, mu chalichi, ukwebumba lyabakalamba nafimbipo.

¹⁴ Kabili—kabili ichalichi lyakabile ukukwata umusonkano uunono, ukucincimushiwa ukunono. Kabili mwaliba abaluse kuli ine, nokumpala. Kabili napali ine ukuba pano, icamoneke ukuba ipaalo kuli imwe. Kabili Ninshinkisha ukuti, ukuba pakati kenu, cili ipaalo kuli ine. Kabili mulasumina lyonse ukutila fintu Nalandile Fishinka, pantu Mfimona ukupitila muli Lesa. Kabili Nda—Ndatotela pali ico.

¹⁵ Eico elyo, Natampile mu, kabili Nalinokusanga, nokubika ichalichi cesu mumutande, mumabumba yabakalamba, kabili nefyakusala nafimbipo. Kabili elyo—elyo, Natontonkenye, panuma yaico, Nafumapo nokuyatushako panono ninshi Nshilaya mwibala nakabili.

¹⁶ Mucisunge pakat kenu. Nomba, teca bakunse. Capano pe hema. Tulefwaya umusonkano nalino ihema, icakuti icntu conse, necilubo conse, fyonse ifintu filecitika, kabili limbi ifyakumfwa ifya umo nomunankwe; abo, Ndi nokubaleta cila umo pali bena kabili ukubaleta bwino bwino icinso-ne-cinso. Eico nga tamulefwaya ukucikumanya, mufwile mwafuma mucalo; pantu muli nokwisa icinso-ne-cinso necipimfya conse ica ico, nga fintu twalecita pano pe hema. Kabili nafyonse ukufipwisha, pantu tuli bamunyina nabankashi abamokola umulalilo, u Mubili wakwa Shikulu, petebulo lya mapalo. Kabili tecintu lelo ni ciwa ewingapanga icintu icili conse ukuba icalubana, kabili ukuleta imyumfwile, nangu ukulepula, nangu icintu icaba ngefyo. Kabili Ndebula munyinefwe Munyina Neville, kabili tuleya ukufuma kuncende imo ukuya kuncende imbi, kabili ukuleta abantu, pamo, mpaka ihema lyakale lyabwela, ukuba apakale, iyaiminina, nokuya kuntanshi mu Bufumu bwakwa Lesa. Nomba, ici e, mulandu Nalandile ici, nimukutula libumba lyobe ilinono luno lucelo.

¹⁷ Kabili nomba Ndi nokutusha, kabili nokubwela bwangu bwangu ukulingana apo Ninga kwanisha. Elyo Ndecetekela ukuya mwibala nakabili. Kabili ino nshita, Shikulu nga asuminisha, Ndefwaya ukusenda indalama ishinono shintu nasungile, kabili nafimbipo, palwandi, ukuya ku...ku butantiko bwa kufyalo fyakunse. Kabili nokuifwaila itenti ilipya, nefyakubomfya ifipya, nokutampako nokuya mwibala. Tekuya ukufuma mu chalichi ukuya mu chalichi, lelo ukuya tekesha imisonkano yesu fwebene.

¹⁸ Nomba, tekukana kwata umucinshi kubabwananyina abanjitile, ico icili icisuma nganshi. Lelo ilingi line, musanga ukuti iyi misonkano, batila muli nokuba kulya, kabili elyo ifibusa fyenu fyonse fyaisa, kabili nomba kwaba ukufwaya indalama ukukalamba. Cilengafye indalama ukupwa kubantu. Ntampilefye ukusanga ico, mwamona. Eico ico—ico tacalungama. Tulefwaya ukukwata incende uko twingabaleta. Tamulekabilwa ukuleta indalama shenu. Mufwile ukwisafye, mwebene mweka, kabili—kabili ukubombela Shikulu. Mwamona? Kabili eico nomba...

¹⁹ Kabili ubupyungishi bwandi bwalipilibuka apapene. Muleibukisha lintu Naleikata ukuboko kwa muntu, kabili nokwimininafye palyapene, kabili Shikulu alenjeba ubwafya bwabo. Atile, “Elyo cila cintu calipitile, mwalishiba ifyankama ifyaba pamitima yabantu.” Abantu bonse namwishiba ukuti ico cacitike bwino bwinofye munshila Calandilwe. Nomba ulu lutampulo lwakonkapo, icasesemwe nokusobelwa, icili nokucilapo pali conse Ico, mwamona. Kabili cili icalungama mukucinja.

²⁰ Kabili uyo emulandu Satana alendwishisha nemisonko tulipila pa ndalama isho umuntu apanga, ukweshwa ukunjeba,

ubuteko, ukutila Nalikwata inkongole pali penny yonse intu Napokapo, nga kapyunga, pantu ukufuma pamyaka amakumi yabili-na cine lubali iyapitapo, apo naingilila mubupyungishi. Tefyo cili, pantu capitile mwi chalichi cino.

²¹ Ine nine kasunga walino i hema. Ico nacilungama bwino bwinofye. Caliba pafyalembwa pano. Eico, elyo, nga Naba kasunga-wacuma cechalichi cino, ninshi tamuli nangu cimo muno mucalo. . . Ubuteko tabwakwata nangu cimo icakucita neci. Tabaleipusha ichalichi. Balenjipusha nga kasunga wacuma ce chalichi. Kabili abacetekelwa balilemba icipepala icaba mwi banki kulya, ukutila indalama shandi shonse. . . Mucifulo cakukwata akabungwe akandi, Nalicipishishe mu chalichi cino muno, pantu calibafye akabungwe, nangula cibe ifyo.

²² Kabili nokucita ico, cilangafwa ukukana butuka ukufuma ku chalichi nokucisha, nokutwalilila ukufuma nokukanabamo muno. Panuma Nalaya abantu ukuti Ndi nokubwela ku chalichi, inshita nenshita, kabili ukubafwa. Uyo emulandu Nacisungile muli uyo musango, pantu Nalilaya kuli imwe mwebantu. Emulandu wine Njikalilafye muli iyo nshila, munshila yakukwata umuntu umo. Elyo, nga mwacita ico, cileciposa mukabungwe. Kabili Naliba uwakanako kukabungwe. Eico Ndi—Ndi nokucisunga munshila intu cibebelemo, umo ni mumaboko yakwa Lesa, icakuti tuye kuntanshi ku Bufumu bwakwa Lesa.

²³ Nomba, luno lucelo, tulefwaya ukusambilila ici Cebo capalwa, nokucetekela.

²⁴ Nomba, Ndefwaya ukulanda, pamo. . . Nimona Munyina Egan nabengi, bamo abacetekelwa nabekala pano, panuma yakukwata umusonkano waba cetekelwa, ubushiku bwafumako; cacishinka, Ine pacinso cabantu, ukutila cilaumo pali imwe bonse tamuli ba—ba cetekelwa abasalwa. Muli bacetekelwa abasalwa, kabili ishina lyenu lili mumabuuku. Cisuma.

²⁵ Kabili nomba bali nokukwata nakumbi ukusala kwa—kwa badikoni, kabili nafimbipo. Kabili Munyina Neville, alinokwita abo panumafye yakulongana, cisuma, naba kasunga wacuma nafimbipo, lintu twaimya ichalichi. Cumfweni, yonse imibombe, nga yapekanishiwa, ninshi tuli nokukwata ukupuputulwa nga fintu kuleisa.

²⁶ Nomba, lintu tatulabwekela kumabula aya, aye sukulu lyapa Mulungu, kuli ici Cebo icikalamba icakwa Lesa wa mweo, natukontamike imitwe yesu, pakashita akanono, ilyo tulelanda na Kalemba we Buuku ili. Kabili nomba lambalikenitontonkanyo lyonse, conse icisha ampana, ukumikanya ukukwata ipaalo.

Natupepe.

²⁷ Mweba shilisha kabili abalungama mwe Lesa, twaisa nomba mu kukumana kwa Kubapo Kwenu, ukupela kuli Imwe imyeo

yesu, kabili iyesu—iyesu imyeo, ne mibili yesu, nokubomba kwesu, kabili ifyabupe bwesu. Na fyonse fintu twakwata, twaileta kuli Imwe. Kabili ilyo Mwatulolesha, Shikulu, nga kuliko ulubembu ululi pabwelu kabili ulushilatumbulwa, twaipusha Imwe, O Shikulu Lesa, ukuti kuti Mubike u Mulopa wa Mwana Wenu, Yesu, pancende iyo. Pantu, ukukutuluka ukutila ifwe palwesu tatukwanishe, kabili teti cicitwe ukuti ifwe twingaba aba-kumanisha. Lelo tushintilisha mukupwilapo pa Mulopa Wakwe uusuma, kabili ukusenamina Kwakwe ukubikwa kufyo tucita, ukutila fwebabembu ababula ubuyo twingesa mukupama ubushiku bumo mu Kubapo Kwenu, ukuleta pacinso cesu u Mulopa wakwa Shikulu Yesu. Ico, Imwe, munshita iyapita, calishibikwa ukuba u Mulopa wa Mwana Wenu mwakwatafye eka, kabili alipanga ubulayo, ico, “Ukupitila muli Ena, nga twatumbula imembu shesu, tuli nokuba abalungamikwa kukusenamina Kwakwe.”

²⁸ Kabili nomba tuli nokwipusha, Shikulu, ukuti Mwingatwelela pafilubo fyonse, ulubembu lyonse ulwa mpulamafunde nangu ukukanacita, ukutoba amafunde, ukutila nga kuli itontonkanyo lyabipa ilipitile mummye yesu, ukufuma kumifwi yamulilo iyakwa ciwa, ukuti Muli nokufumyapo uyu umulwani uwabipa u Wenu, kabili nakubantu Benu.

²⁹ Kabili twaipusha ukuti Mutume Mupashi wa Mushilo ukwikata i Cebo panshita ino, lintu twaipela fwebene nge fibombelo, ukuti Mulande ukupitila muli ifwe, nokumfwa ukupitila muli ifwe, i Cebo Cenu. Kabili lekeni ifwe mukubwekeshapo tucipokelele Cena ukufuma kuli Imwe, nokusha cino cifulo, ileelo, ukumfwa ukuti twaba aba-bikwa bwino kuncito yakwa Kristu; ukutila tukabe abayana kukuba kukulongana muli ino nshita yabushiku mailo, pamulandu wabutandashi wa Mupashi wa Mushilo.

³⁰ Paleni ababwananyina konse konse, ama chalichi ayaba mucalo conse, uwikete i Cebo ca Mweo mubushiku bwabubifi buno. Tulemona ukuti takuli inshita iingi iisheleko ukubomba, pantu ubushiku buleisa lutonuma. Amakumbi yankondo yalesensela nakabili. Ububi buli muno, kabili twapepa ukutila Muli nokutulenga ukubomba nga fintu tatwabombapo kunuma. Lekeni imibili yesu itushe, Shikulu, kabili ukutubwekesha kubulwi. Pantu twaipusha mwi Shina lywakwa Shikulu Yesu, kabili nipamulandu Wakwe twapepa. Amen.

³¹ Ilyo tuleisula, luno lucelo, Baibele, mu—mu chapitala ya 11 mwi Buuku ya ba Hebere.

³² Pali Citatu munshita yabushiku twalelanda pali chapitala ya 7 mwi Buuku ya ba Hebere, iya kwa “Melchisedeci, ukuba ukwabula wishi, kabili ukwabula nyina, uushakwata intendekelo, nangu ukupwa kwa mweo.”

³³ Kabili Natontonkenye ukutila, limbi, luno lucelo, kuti caba icalinga ukwisula nakabili kuli ili Buuku ilisuma, ukumona ukuti natukwata ifikomo fintu tulefwaya ukulandapo, mukubelenga kwesu ukwafumineko. Kabili ukucilila chapitala ya 10, na chapitala ya 9, ifyo fili amafunde yamalambo, tuli nokwisa pancende ya “cicetekelo.” Kabili apa mwi Buuku lyaba Hebere, chapitala ya 11, kabili ukutendeka ne versi lya 23, twabelenga Ici ngefi:

Nikucicetekelo uko Mose, ilyo afyelwe, alifishilwe imyeshi itatu kubafyashi bakwe, pantu balimwene ukutila mwana uwayana; kabili tabatinine amafunde yamfumu.

Nikucicetekelo Mose, lintu afikile pamushinku wabukalamba, akene ukwitwa umwana wa mwana mwanakashi wakwa Farao;

Asalile ukucula uku pakaswa nabantu bakwa Lesa, ukucila ukusangalala mumailemene yalubembu pakashita;

Ukucindika ukusekwa kwakwa Kristu ubunonshi ukucila ifyuma fyamu Egypto: . . . kabili uku kwata ukulambulwa kwa icilambu.

Kucicetekelo akene Egypto, ukwabula ukutina ukukandwa kwa mfumu: pantu alishipikishe, pakumona uyo uushimoneka.

³⁴ Ndefwaya ukubuula isambililo, luno lucelo, “ukusala ku cicetekelo.” Kabili Ndefwaya ukubuula apakubelenga, amashiwi ayakubalilapo aya chapitala 23, *Ku Cicetekelo, Mose.* Kabili “ukusala ku cicetekelo,” pepi nafyonse fintu tucita, tufwile ukusala ku cicetekelo. Kabili fyonse ifyo twasanga fintu Mose acitile, ifyayana ukubwekeshapo, fyali ku cicetekelo; tekukumona, lelo ku cicetekelo.

³⁵ Kabili umulandu Nasalila ici luno lucelo, kwi chalichi muli uno mubele, caliba ifyo mu cesu. . . nama sukulu yesu, nokushinguluka, twalikwata amasambilisho ayalola kufyabu scienci. Pamulandu waici, twalitinta abantu ukubafumya kucicetekelo. Nomba, icicetekelo tacishinkishiwa na scienci. Iicetekelo fintu scienci taimona. Kabili ifwe. . . Nga cakuti twalufya ici icicetekelo icikalamba, ninshi tuli mumfifi yapwililika, cili. . . temulandu fintu ifwe twaba abasambilila, ifyo twingalondolola i Cebo cakwa Lesa, ukulingana nomusango twacetekelamo.

³⁶ Takwaba inshila iyakutemuna Lesa, nikukucetekelafye. Amalembo yalilanda apatambalala ukuti niyo ine nshila, kabili iyo nikukucetekela. “Kabili ukwabula icicetekelo,” efyalanda Amalembo, “cifulwa filwa ukusekesha Lesa.”

37 Eico, nge cicetekelo cakana ukusuminishanya na scienci, kabili scienci yakana ukusuminishanya ne cicetekelo, icilenga fyena u—u kupusana cimo neci nankwe, lyena tufwile twabula ubusalo nga fintu Mose acitile. Kucicetekelo ifwe twalisumina!

38 Nomba, nga twalusa icicetekelo, ninshi Lesa takatale asuka amapepo yesu. “Pantu uyo uwaisa kuli Lesa afwile abalilapo ukucetekela ukuti Ena aba, kabili kalambula wa abo aba Mufwaya.” Eico, nga twalufya icicetekelo, amapepo yesu tayapokelelwa; tapali uko tuya.

39 Eico ici ecintufye twingatontokanyapo, luno lucelo, kwikatilila ku cicetekelo. Elyo, nga twalufya icicetekelo, isubilo lyesu lyonse ninshi lyapwa. Nga twalufya icicetekelo, bucishinka bonse ubwa mupashi ninshi bwapwa. Pantu, teti ukwate icicetekelo mufintu ifyo umona, pantu ifintu ifyo umona fyonse fyakonaika.

40 Nga twalolesha ku muntu umukalamba, kapyunga umukalamba, nangu ulukuta ulukalamba, bonse bakonaika, ubushiku bumo. Kabili nga twalolesha kucalo icikalamba, nangu icanso icikalamba, fyena fikonaika fyonse, ubushiku bumo. Kabili nomba tufwile twaikalila kucicetekelo, palifyo fintu ifyo scienci tailanda. Ni kucicetekelo eko ifwe tucetekela.

41 Nomba, tualufya ubukata bwesu nga twalusa icicetekelo. Nomba, nga twafuma kucicetekelo, ninshi twasenda ichalichi muncende yamatontokanyo.

42 Kabili inshita ishing, ifyo citontokanishiwa, pa bantu, ukutila pantu ulukuta lwali ulukalamba, kabili balikwete amachalichi ayakalamba nganshi, nefyamba ifikalamba, kabili iikalamba, abengi abafwala-bwino kabili abantu abamoneka bwino, kabili nendalama ishing, ukuti kuti bakwanisha ifyo fintu, ifwe, inshita ishing, batontokenye ukuti ico cali icakukoselesha, ukutila ici chalichi cifwile ukuba icasubwa. Nangu, twalilanda pali bakapyunga abapusana pusana abaya mwibala nokukwata amabumba ayakolongana ayakalamba, kabili tutontokanya ukuti, inshita shimo, ifyo fyakumwenako ifyakusubwa. Lelo ico tecishinka. Uko kusubwa kwa buntunse.

43 Lelo ukusubwa ukwacine kwisa pakucita ubufwayo bwakwa Lesa. Mwamona? Nga cakuti ni cimo, nangu akalibumba akanono. Nga cakuti ci chalichi icikalamba, nangu ichalichi icinono, tacisakamika. Nangu abe umukalamba, uwalanda bwino, nangu umuntu uushaishiba ABC yakwe, tacilesakamika. Ciminina pa mbila intu aleleta, nga cakuti yasubwa ne Cebo cakwa Lesa, nangu, bushe yasubwa naamtontokanyo yasubwa na mano yamuntu?

44 Bamo abantu balasubwa pamulandu wa muntu ulanda bwino. Ico tacilecipanga ukuba icalungama. Munshita shimo balasubwa pantu umuntu alikanshiwa icine cine icakuti kuti

aleta fintu alelandapo bwino bwino. Ici tacilepilibula ukuti ici ni Lesa. Mwamona?

⁴⁵ Nimukupitilafye muli Lesa wanshiku pe, ica Muyayaya icapalwa i Cebo, uko twinga pokelela ukusubwa, kabili icapelwa na Mupashi wa Mushilo. Kucicetekelo tulacipokelela.

⁴⁶ Nomba kuti twatontonkanya pali Mose, kabili iyi inshita iikalamba iya mweo wakwe. Kabili natubelenga kunuma, pakufyalwa kwakwe, na fintu Lesa amusungile, lelo kwaishile inshita imo mu mweo wakwa Mose uko kwafikile inshita yakusala. Nga twabelenga bwino, twasanga ukuti aali mwana wamwana mwanakashi wakwa Farao, kabili aali nokuba impyani kucipuna, kabili aali nokuba farao wakukonkapo mu Egypto. Eico kuti amona lintu alelolesha, panuma yakufika pa mushinku wakukula nokuicitila ifintu, kabili kwaleba abo abasha abalebomba mumiganda ya matipa. Kabili Mose, lintu aloleshe pe windo lya mwisano, abo abasha bantu Farao aleloleshapo, lelo wekuposana we kwalemoneka.

⁴⁷ Ndefwaya ukubika ilyo itontonkanyo, luno lucelo, pali ba mineti abanono, kabili lekeni Lesa waku Muulu acilenge cingile umutima onse muno. Ninshila intu umwenamo icintu icili conse, ecipanga ubupusano.

⁴⁸ Kasabankanya mukalamba uwa mbila nsuma, John Sproul, uyo wali umusambi wabupyungishi bwakwa Munyina Bosworth, uyo untu mwebengi mwibukisha imyaka yapitapo iyingi, uwaku Old Glory Barn. Atile, ubushiku bumo aali pabulendo, ninshi cibusa watemwikwa umukashi wakwe talafwa. Baali ku La Salle, ku Lorraine, ku France. Kabili Nalikwete insambu ishisuma ishakutandalila incende imo ine. Kabili katungulula alebatandasha ukupita mumabala yamaluba, nokubalanga ifintu ifyapusana pusana. Kabili baishilefika pacabumbwa icakwa Shikulu Yesu, pa musalaba. Kabili Mista Sproul aliminine akatalamukila, alecilolesha, ena nomukashi wakwe, kabili mumitima yabo, balesuca fintu kapanga akwete mumatontonkanyo, nangu kabasa, nangula, fintu abashile ukufuma kulibwe, icintu icamoneka-bubi bubi ukwimininako ukucula nokutemwa kabili uluse lwakwa Shikulu Yesu, kabili inshila cintu cabashilwemo kabili icamoneka-ukupampaulwa. Kabili katungulula aishile kuli Mista Sproul, nokutula, “Mukwai, Nde elenganya ukuti mulesusha ici icimumbwa cakwa Shikulu Yesu.”

Kabili atile, “Ee.”

⁴⁹ Kabili atile, “Nshisungwike nangu panono, pantu abantu abengi abacilolesha, pakubalilapo, balacisusha.”

⁵⁰ Kabili Mista Sproul atile, “Mulandunshi, Nshilemona ubulanda nangu ukusubwa ukufuma mukulolesha icintu caba ngefi, eico Nde sunguka umulandu kabasa acipangile muli uyu musango.”

⁵¹ “Kabili kabasa...” Atile, “Mista Sproul, ici icibumbwa cilifye bwino, kabili kabasa alikwete icintu icalungama mu mano yakwe. Lelo apo umulandu ubelele, buli naiwe. Nimunshila uleciloleseshamo.” Kabili amusendele pamo nomukashi pakuboko, nokubatwala pacipailo icaba panshi wa uyu ulesoswapo umusalaba. Kabili atile, “Nomba, Mista Sproul, lolesha pamulu nomba.” Kabili ilyo aloleshe, atile umutima wakwe wapalile ukuleka ukutunta. Webupusano we caali, ukwiminina palya nokucilolesha muli *ilya* nshila, kabili nokuya panshi nokucimona munshila intu capangilwe ukucimwenamo.

⁵² Kabili iyo enshila intu Lesa abelamo. Iyo enshila intu icicetekelo cabelamo. Nimunshila iyo ulecimwenamo. Nga mwacilolesha mumusango wa Baibele ye lyashi lyakale, pacintu icali camunshiku ishapitapo, tamuli nokukwata ubukankala bwa Baibele ubwacine. Mufwile mwaba pamakufi yenu, nokunakila amafunde yamuli Baibele iyi, noku Ilolesha ukupila mumenso ya Mupashi wa Mushilo.

⁵³ Kuti namipusha mwebakomfwa, luno lucelo. Bushe busumanshi Lesa wamulyashi lyakale acita kuli ifwe ileelo nga Taaba umo wine Lesa? Busumanshi Lesa, uwinga senda Mose nokucita ifisungusho na ena fintu acitile, busumanshi cingacita kuli ifwe ukubelenga palwa uyu Lesa nga Taaba Umo wine ileelo? Busumanshi bwingaba muli Lesa uwingapususha ukufuma mwilungu lya mulilo, abana ba bena Hebere, nga Taaba Lesa umo wine ileelo? Bushe busumanshi buli muli Lesa uwinga pingula pakulungamika necilubo, munshiku shafumako, nokukanda icilubo kabili ukupaala icalungama, nga Taaba Lesa umo wine ileelo? Bushe mulandunshi twila ku chalichi? Mulandunshi tuikanisha kufintu fya mwisonde, nga Taaba Lesa umo wine uwa bupingushi bumo bwine, nenshila yakutontonkanishamo intu Akwata lyonse? Busumanshi bwingaba kuli Lesa uwingekata ukuboko kwakwa namayo nokukaba kwamubili ukwabipisha, kabili ukukaba kwamubili kwaleka, nga Ena te Lesa uwaba cimo cine ileelo? Busuma nshi bwingaba mukubombela Lesa uwingeta umu Nankwe ukufuma kunshishi, panuma ya nshiku ine, nga cakuti Ena te Lesa umo wine?

⁵⁴ Ku cicetekelo twalicetekela ukuti ubushiku bumo ubwabukata Akatwita ukufuma pesonde, nangu tube kasupuni kamito nakabili. Bushe kuti twacishininkisha shani? Tatulecishinkisha. Natucetekela ici. Tabaletwipusha ukushinkisha icili conse. Baletwipusha ukucetekela ici.

⁵⁵ Ku cicetekelo Mose *acitile ici-ne-ici*. Kabili nga Mose, ngo mwaume umwaice, aloleshe pawindo, ku basha, atile ibumba limo line ilya balamba, abafiko, abakaswa-namatipa abasha ebo Farao amwene.

56 Kabili iIyo Farao aloleshe pali bena, nabena Egipto, tabali cintu kano ibumba Iya basha. Ifyo efiyofye bawamine; ukubafye abantu bakukanda amatipa, ukupanga amatafwali yamabwe ayakunonsha imisumba iyo Farao alekuula. Iyo enshila abena Egipto na Farao balemwenamo abasha.

57 Lelo Mose, iIyo abaloleshe, kulolesha kwapusanako uko Mose amwene. Iyo amwene, balepita pa windo, imifolo iikalamba pafinso fyabo, ifilamba filekonkoloka pamasaya yabo, nemibili yabo iyakontama, aloleshe pali bena nga abantu bakwa Lesa. Talebamonaga nga abasha. Alebamonaga nga abasalwa abantu bakwa Lesa.

58 Kabili, oh, iIyo Nja mukushinguluka, ukufuma kucalo cimo ukuya kucalo cimbi, kabili ukufuma kucalo ukuya ku calo, ndeshimikila! Ukufuma inshita Nashile ifiibi fya lino ihema, ico caba incende ya ampanya ifilonganino, ukwabula ifunde lelo ukutemwa, ukwabula ibuuku lelo Baibele, kabili ukwabula isambilisho lelo Kristu, Nalyesha ukumona pabana bakwa Lesa, kabili pakukanwa, ukuba abana abasalwa kabili abo Lesa asala. Nshibepusha nga cakuti baba kulubali Iwa Branham Tabernacle. Nshibepusha nga cakuti baku Methodisti, nangu nga niba Presbyterian, nangu nga niba Pentecosti, nangu ba Nazarene, nangu ba Pilgrim Holiness. Ndefwaya ukulolesha pali bena nga abana bakwa Lesa. Nokumona fintu balecita kabili neficitwa, ukutula bena babomfi bakwa Shikulu Lesa. Kabili umutima wandi ukabila ukukwata isenge nabo temulandu ishina lintu bakwata. Nkabilafye isenge Iyabo. Nalibatemwa pantu Nalishiba ukutula bantu bakwa Lesa.

59 Nga Namona namayo aleisa pamusebo, na sketi iitali, nemishishi naimya bwino bwino kunuma, kabili—kabili nafwala nelaya Ilyamucinshi; kabili Namona naumbi namayo umwaice, limbi nemyaka imo ine, nafwala nakaputula; kuti aba, mukumoneka, uwawama imiku ibili ukucila namayo wa mishishi iitali, ukulingana nokumoneka kwacalo, lelo kuti Nasenda ulubali na ulya umukashana uyo ufwele ngo mwina Kristu. Nalugula bengalamuseka, nokumwita uwafulungana, nalyo line, Ndi nokucita ifyo fine. Limbi teti awame nga ulya umbi umukashana, mukumoneka, lelo alamonapo cimo. Ku kucetekela ala Mumona Uyo uushimoneka, Uyo uuletungulula ubwikashi bwakwe.

60 Nga Namona umwaume pancito, aleitwa “dikoni,” nangu “kashimikila,” nangu “uwafulungana,” pantu alakana ukupeepa, kabili ukunwa ubwalwa, kabili ukuya kufyakushana, nga bonse abashala, kabili bamwita “uwafulungana,” umutima wandi ulawila kuli ena. Ni munyinane, muno mumushili wa mu Egipto, ico cilenga umutima wesu wakabila ukumukukutula nokutula, “Munyina, ifwe tuli balebeshi kabili abeni, muno mucalo, kabili Ndekabila ukukwata isenge na imwe.”

Mose aali nokupanga ubusalo, ubusalo kucicetekelo.

⁶¹ Nibanga abalumendo abaice benga tolokela pakashita kapelwe akakuba umwana mwaume uwa mwana mwanakashi wakwa Farao! Nibanga abalumendo abaice benga tolokela pakashita kapelwe kantu Mose akwete, ukusangalala mufyakutemuna nefya kusekesha ifya mucalo, ukwisaba imfumu yamu Egypto, ukukwata icalo conse panshi pamakasa yakwe! “We cintu cabupumbu we,” ukuti abalumendo abaice bashilya nshiku batontonkenye ukuti, “ilyo Mose asalile ukusenda ulubali nabalepakaswa kabili abalecula abantu bakwa Lesa.”

⁶² Mulandunshi acitile ico? Ku cicetekelo, ilyo aimishe icinso, aloleshe ukupita pafyakusekesha ifya mucalo cino. Aloleshe ukupita pafyakutemuna ifya lubembu. Kabili Baibele yalanda ukutula alishipikishe ukumumona Ena Uyo ushalemoneka, ku cicetekelo, kabili alipangile ubusalo ukubombela Lesa temulandu pafyacitike.

⁶³ Cena tacacinja. Fwebengi kuti twaya uko twingeta icikulwa icawamapo. Ifwe kuti twaba abasangalala, limbi, isenge nefyamangalo ayakutemuna ifyakwikala pacipuna icisuma. Limbi kuti twaba abaishibikwa ukucilapo, ukukolwa kabili nokupepa, kabili nokufwala nokucita nge sonde. Lelo mulandu nshi? Iwe wasumbula amenso yobe mu muulu, kabili ukupitila mukucetekela wamumona Ena Uyo uushimoneka, kabili wabula ulutampulo ukuba pamo nabasulwa kabili abo-abetwa bakakunkuluka-wa mushilo aba buno bushiku. Pantu kukucetekela tulamumona Ena Uyo uushimoneka, ukusala ukucula ukupakaswa kabili noku cululushiwa.

⁶⁴ Ine teti nande kubantu ukuti bena bafwile basala ukucula. Nshi lelanda ukuti mufwile mwasala ukucula. Ico tacifwile caba icakucitwa mubuntu. Lelo nga cakuti ukucula kwasangwa munshila yakubomba, lyena tufwile twakusenda ifyo fine kwaisa. Nshinga fwaya imwe ukucitila umuntu umo icintu cimo ukulamupumya. Nshinga fwaya imwe ukulanda ifintu ifyapusana, ukuti, “Ndi . . . Ndi wamu chalichi ico icishacetekela muli *wakuti-na-wakuti*, mufya mwisonde,” nefintu ifyaba ngefyo, pakulengafye abantu ukulakupumya. Ico uleiletelafye pali iwe wemwine. Nshinga kulandilako ukuti ufume pano kabili nokutwalililapo ukucita icintu cimo ico icipya. Nshingafwaya iwe ukucita ico, pakutitila umuntu umo engatila walifulungana. Ico niwefye ukuletela palobe. Lelo ngacasangwa munshila yamulimo obe ukulola kuli Lesa, leka isonde lilande conse ico lingafwaya ukulanda. Ikalafye neco cine.

Ufwile wapanga ubusalo. Onse umwaume no mwanakashi afwile apanga ici.

⁶⁵ Nga nga cakutitila Farao amwene ico Mose amwene? Amwene ukucula ukwabantu. Alishibe icamutengo icali nokulipilwa.

Lelo kukucetekela asalile ico, ukucila ukukwata ifyamangalo fyalubembu.

66 Limbi kuti kuliko ba namayo abanono abekele pano, nga banamayo abaice abamoneka bwino. Isonde kuti lyafwaya ukulanda kuli imwe, “Citeni *ici-na-cilya*. Mulibasuma. Imibili yenu yalipangwa iyiisuma. Mufwile mwalangisha ico.”

67 Lelo, nkashi yandi, inuna amenso yobe nokulolesha pali ico, kuli Ena uwalandile ukutiila, “Cena camuselu kumwanakashi ukufwala icakufwala icilolele ku mwaume.”

68 Nga cakutula abaume mubantu muncende mwikala, nga cakutula abanakashi abo mumfwana nabo, batiila, “Beya umushishi obe uutali ufumyeko. Kwena kwalatalala. Kwena kwalaba *ifi, nefi*, nangu icintu *cimbi*.” Nangula, “Iwe walamoneka bwino.” Taufwile ukumfwa kuli ico!

69 Iwe kwimyafye amenso yobe, kabili kukucetekela ukumona Ena uyo uwatiile, “Umushishi wamwanakashi ebukata bwakwe kabili tafwile aubeya.”

70 Kabili bena nga batiila, “Cena ekwishibikwa. Cakulakulenga ukuba mubwiminishi ubusuma nencito yobe, nangula abakalamba bancito bobbe, nga cakutula wanwako icakunwa icakwishishapo. Nga cakutula wapepako imishanga nga bonse abashalako bana mayo, iwe uli nokuba mucifulo cimo icakwishibikwa nabena mupalamano.”

71 Kukucetekela ufwile ukwinuna amenso yobe nokulolesha kuli Ena Uyo uwatiile, “Kowesha uyu umubili, kabili Ndi nokuonaula.” Kukucetekela tulacetekela ifyo fintu. Tapali nangu cimo ico iwe wamona. Cintu cimo ico wacetekela. Kucicetekelo, Mose alicitile.

72 Kabili muli uku kwenda kwaku cetekela kwesu, kulesa inshita ilyo kufwile kwaba ubusalo.

73 Loti apangile cilya icilubo cabulanda ico naifwe tupanga. Inshita ishingi tusala ifyakubusuma bwesu. Tulasala ifintu fimo ifyo ififwile ukuba bwino.

74 Inshita shimo nga kwabako utunono utwakupusana twaisa mu chalichi, kabili umo kuti atiila, “Ukuba, dikoni nangu kakumba awilile kuli ulu lubali.” Taufwile ukulolesha pali ico. Ufwile ukulolesha pali ico icalungama. Fumyapo ico cintu nokuleta bonse babili capamo. Ico eca bulesa.

75 Kwaliba ukusala. Kabili tuisalila palwesu. Tulasala icintu cimo ico icifwile ukuba icakubusuma bwesu.

76 Lelo Mose asalile ukucula kabili nomusebanya, ukuti engenda pamo nabantu bakwa Lesa. Tontonkanya pali ico nombamba. Kutika kuli cena. “Asalile amacushi yabantu bakwa Lesa, kabili acipendele ukuba icuma icikalamba, pantu ashipikishe, ukumona Ena Uyo uushimoneka.”

Nomba, Loti, panshita imo, aali nokupanga ubusalo.

⁷⁷ Kabili limbi kuti caba, muno lucelo, ukutila kwalaba abame na banakashi abekele pano, abo abalapanga ubusalo bwakupelekesha. Imwe muli ifyo muli, pantu imyaka iingi iyapitapo mwasalile ukuba ifyo muli nomba. Kabili cintu mwalasala nomba ecikalenga ukuba ico muli nokuba mumyaka iisano ukufuma ileelo. Imyaka iisano ukufuma ileelo kuti mwaba ba minshioni. Imyaka isano ukufuma ileelo kuti mwaba abena Kristu abaishibikwa.

⁷⁸ Nangula, imyaka isano ukufuma ileelo limbi kuti waba kumbo, pantu wapangile ubusalo ubwalubana. Imyaka iisano ukufuma ileelo limbi kuti walawamya amate mucikulwa cabwalwa. Imyaka iisano ukufuma ileelo limbi kuti waba cilende mumusebo.

⁷⁹ Nangula, limbi kuti waba umwaume nangu umwanakashi uyo—uyo uwacita bwino muncende, pamulandu wakusala Kristu. Imyaka isano ukufuma ileelo kuti waba mu Bukata, ukuya muku Sumbulwa, pantu naupanga ubusalo ileelo.

⁸⁰ Lelo ufwile wasala. Kabili taufwile ukulolesha pafyo umona. Usale ifyo ulemona ukupitila mukucetekela. Icintufye cimo icili nokupendwa, nico wasala ukupitila mukucetekela.

⁸¹ Loti, aali nokupanga ubusalo. Abrahamu apele Loti ukupanga ubusalo bwakwe.

⁸² Kabili Lesa alakupela ubusalo bobo. “Sala buno bushiku untu ulebombela.” Mwibala lya Edeni mwali icimuti ica—ica kwishiba ububi no busuma, kabili ne Cimuti ca Mweo. Umuntu apelwe insambu ishakusala limbi cimo ico alekabila. Kabili ifyo efyo caba ne leelo. Mwalipelwa insambu, isha kuisalila ico mulefwaya, ukusala conse ico mulefwaya.

⁸³ Ukupanda kwamano kwandi, nyuku, tamufwile ukulolesha pafintu fya nomba ifimishingulwike, kabili nokwishibikwa nobusuma ubo mwaba. Lelo saleni, ukucila, kucicetekelo, Ena uyo uwapelwa ubulayo ukutila ubushiku bumo Aali nokubwela ukulungamika ifilubo fyonse, kabili akakupela u Mweo wa Muyayaya, nokukwimya. Temulandu nga wasenda inshila iyasulwa iyabanono bakwa Shikulu, panga ubo busalo. Nga cakutila kwaba amafya ayalipo, nga cakutila kwaba amafya mu calo, nga cakutila kwaba amafya mu chalichi, nga cakutila kwaba amafya mun’ganda, temulandu napo bubelele, panga ubusalo bobo, “Kukucetekela, Ndi nokubombela Lesa. Ndi nokucefya umutima wandi Mukubapo Kwakwe. Ndi nokusenda inshila yabana bakwa Lesa. Nalibamona abasulwa kabili abakanwa, kabili abatamfiwa ukufuma nokulabapumya, lelo ine Ndi nokusendafye inshila yancito yandi. Ndi nokwikala ukukonka ifyo. Kabili lintu balila, Ndi nokulila pamo nabena. Kabili lintu kwaba ubulanda, Ndi nokuba nobulanda pamo nabena. Inshila bekalilamo, Naine efyo ndi nokwikala.”

⁸⁴ Nga fintu Naomi atiile...Nangu, Ruti atiile kuli Naomi, “Inshila shobe enshila shandi. Inshila shandi enshila shobe. Uko ukekala, Eko Nkekala. Uko ukaya, eko Nkaya. Lesa untu ubombela e Lesa wandi.” Buleni ubo busalo, nangula bwena bulafunda inkanda iya kwa kampingu wenu, ukwaku tontonkanya ukutila uli muntu umo. Ifuundeni mwebene ukufika panshi kabili sendeni inshila yenu nabakwa Shikulu abanono abasushiwa, kabili mwikale abanakila pancende yamulimo kabili pancende apo mubombela umulimo.

⁸⁵ Loti aliloleshe. Atile, “Ninkwata ubusalo.” Kabili aloleshe ku Sodomu. Amwene ukutila impanga iisuma iyamulemfwe yaliweme ukucila ifyo Abrahamu amwene, nakuntu Abrahamu aali. Amwene inshita isuma iyakulisha ing’ombe, ukutila akwate ing’ombe ishawaminako.

⁸⁶ Ndesubila Nshilecena imyumfwile ya muntu uuli onse. Lelo ubo bwaliba ubwiminishi bwaba kashimikila abengi nganshi, ukucefya amaka ya Mbila, ukutontonkanya ukuti balasangamo indalama ishingipo mukucita ico. [Munyina Branham atota ifisansa fyakwe imiku itatu—Kale.] Itikiti lyakulilapo! Kuti naikalapo mucalo icishitwala ifyakulya, ukulya, ukunwa ukufuma kumusambo, kabili nokulya utupapatu twamenshi ya nungo, ukucila ukucefya amaka yakushininwa kwa cicetekelo candi mu Cebo cakwa Lesa uwamweo. Ndi nokusenda inshila yandi.

⁸⁷ Bamo pali bena batila, “Billy, bushe bwafya nshi ukwete nomusonkano obe, pantu ba Pentecosti nabafulishako.” Umukalamba kapyunga wamucilonganino ewalandile ico.

Natile, “Bushe icilonganino cobe kuti catungilila umusonkano wandi?”

⁸⁸ Tapapitile inshita iitali, muli *Look* magazini, Nincetekela, mwali ilyashi lyalembelwe. Kabili kalemba atiile mulya, alandile palwa abantu ba Pentecosti. Atiile, “I chalichi caba Pentecosti e chalichi cilekula bwangu bwangu mwi sonde ileelo.” Mulandunshi? Nimukuti abaume na banakashi balimya amenso yabo noku lolesha apatali.

⁸⁹ Kabili kalemba pamo atashishe aba bantu ba Pentecosti. Oh, ifyofine, ena atiile, “Kwaliba abantu bamo pakati kabo abo abacita ifintu ifipya, kabili nefyaba ngefi. Lelo, ba Methodisti bapeba amasambilisho. Bapepa Lesa ukupitila mu masambilisho. Ba Baptisti nabo cimo cine, naba Presbyterian. Lelo ba Pentecosti bapepa ukupitila muli Baibele.”

⁹⁰ Ku cicetekelo tulamona ubulayo. Nkasenda ubusalo bwandi pamo nabo, temulandu nefyo bena baba abasulwa, Ndi umo pali bena. Nangula balabapumya, kabili balikwata ubwikashi ubwakwima pamuulu-na-panshi, nga fintu Israeli acitile, teti Mfwaye ukwiminina pamo na kasesema wabufi pambali ya lupili, uyo Balaamu, nokwasha ukutiipa ico Lesa apaala. Pantu,

muli ilya nkambi mwaliba Icilibwe icakumamo, kabili ne Lambo lya mulopa, kabili ne Ntumba ya Mulilo. Temulandu nefyabamo mulya, cena cibatungulula kukucimfya, kabili bafwile bafika kuli ico, pantu bantu ababulayo abendela kucicetekelo. Nangula bena tababa aba mucilonganino, bena baali abantu abale endauka monse, kabili efyaba nabantu bakwa Lesa. Lelo Ndefwaya ukwenda munshila pamo nabena, ukuba pamo nabena mufifulo fyabo; temufilonganino fyabo iyo, lelo mwisenge lyabo ukulola mufyalembwa ifyakwa Lesa mu Mupashi wa Muyayaya, uyo, kucicetekelo Napokelela ulubatishe lwa Mupashi wa Mushilo. Lesa mungafwilishe lyonse ukukwata iyo imibele.

⁹¹ Moneni. Ilyo batwalililepo ukwenda tulesanga ukuti Loti amwene inshita iya—iya kukwata ing’ombe ishaina. Abengi balamona inshita ishakukwata akabuuku kamwitumba aka kalamba. Abengi balamona inshita yabwikashi ubusuma. Amwene ukusanga ukwa ma dola ayacilapo. Amwene ukuba mwine mushi wamusumba uukalamba. Ukuba umweni, kabili umuntu umusuma, nga fintu aali, “Limbi Alefwaya ukuba umukalamba wamu musumba.” Amwene iyi inshita pantu fyali kuntashi yakwe. Lelo tamwene umulilo uwali nokonaula i calo. Tailungike umwine palwakwe, ukuti i calo caisulwilemo ulubembu, kabili Lesa aali noku conaula.

⁹² Kabili, ileelo, abantu balesha ukuilungika abene mukulanda ukuti, “Bushe wali . . .?”

Kuti natiila, “Bushe iwe uuli mwina Kristu?”

⁹³ Bena batiila, “Ndi mwina America.” Ico tacakwata nangu cimo icaku cita neco ukucila ukulanda ukuti mwankole ni cuula. Tacikwete nangu cimo ica kucita neco. [Munyina Branham atota indupi shakwe umuku umo—Kale.]

⁹⁴ Cena cili nokonaulwa, pantu Lesa mulungami. Kabili nga America atwalililapo nemembu shakwe, umulungami kabili uwaibela, Lesa uwa mushilo akaba nomulimo uwa—uwa kwimya Sodomu na Gomorrah nokulomba ubwelelo kuli fyena pakufyoca ukupwililika, pamulandu wa membu sha fiiko; nga Atulenga ukuya ukwabula ukukandwa.

⁹⁵ Nga cakuti Aleka imwe ukuya ku Muulu pamilimo yenu iyabipa, Akemya Anania na Sapphira nokubapela inshita iimbi. Ena icine cine aali nokucita. Lelo Aba umulungami. Anania amwene ulupiya lwakwe. Petelo amwene Kristu.

⁹⁶ Oh, owe! Loti tamwene ubonaushi bwa bana bakwe muli cilya cifulo.

⁹⁷ Mwe bengi, ileelo, mwebale ikatihilila kuli aya amasambilisho ayakale ayatantikwa ne fintu, tamumona ukonaulwa kwa misepela nokonaulwa kwabana benu. Tamumona abana banakashi benu mumayanda yabulale lale.

Tamumona umwana wenu umwaume cacolwa, nangu ali pe tebulo lyaku teyelapo injuka kuncende kumo.

⁹⁸ “Pantu ena aliba uwatapililwa bwino bwino.” Kabili nolubembu talwalandwapo. Tamwene umukashi wakwe, umutwe watubungwe tonse, apilibukila mu mpinda yamucele, lintu alelolesha. Tamwene ukubutukafye panembe nembe yameno yakwe, ukuya kumusumba uunono ku ncende imo, ukupususha umweo wakwe. Tamwene ico pantu aloleshefye paco amwene kuntashi yakwe.

⁹⁹ Lelo, Abrahamu, tamwene icalo ica tapililwa-bwino bwino, pantu ainwine amenso yakwe nokumona ubushiku bwa mailo, pantu aali nokupyana ifintu fyonse. Umwina Kristu umwine mwine ileelo alenuna amenso yakwe nokumona ubulayo bwakwa Kristu: “Balipalwa abafuuka pantu bali nokupyana ifintu fyonse. Bakapyana icalo.” Umwina Kristu umwine mwine, kucicetekelo, alolesha mu muulu nokumona ico. Nokumwita paco ulefwaya. Ainwine amenso yakwe pa muulu. Kabili lintu acitile ico, Lesa atiile, “Abrahamu, enda ukupita mucalo, cena cobe conse.” Kucicetekelo, Abrahamu acitile ici; icicetekelo cimo cine na Mose akwete.

¹⁰⁰ Calembelwe ukupitila muli kalanda umo, uyo walandile ici. Nde tontonkanya yena yali amashiwi ayasuma. Ayo Abra- . . . “Mose abulile ifisuma ifya mwisonde nokuya bika kuca kupiminapo cimo; kabili na bukapepa ubwabipisha, abikile paca kupiminapo cimbi; kabili bukapepa ubwabipisha bwacililepo-ukufina ukucila pafisuma ifya mwisonde.”

¹⁰¹ Eico efyo caba ne leelo, ukutila nga kuti twaitwa icili conse ico tulefwaya ukutila twaitwa, “ukufulungana,” nangu “bakondapa bamaka ya Mupashi,” nangu “bakakunkuluka-ba mushilo,” nangu fyonse ifyo benga fwaya ukutwita. Icabipisha conse ico ifwe twaba cili nokucilapo ukufima ukucila pa fisuma ifya mwisonde ifyo twingakwanisha. Tabalefwaya ukwitwa “abamafashoni-yakale, uwamatontonkanyo yakale, uwafulungana.” Cika-cila pafyawamisha fintu ciwa akwata ifya kukupela. Cena cikacilapo.

¹⁰² Mose acindikepo ukusekwa kwakwa Kristu. Alimwene kabela Kristu. Panuma alilandile ayakalamba ayasubwa amashiwi pali Ena. “Mwamona, Shikulu Lesa obe akemya kasesema uwaba nga ine.” Alishibe. Ali Muwene kabela, acindikepo ukusekwa Kakwe ukuba icuma icikalamba ukucila ifyakuseksha ifya mwisonde.

¹⁰³ Cibusa we mwina Kristu, ileelo, tekuti ucite ico? Kabili nokuseksha nokwishibikwa kwa mwisonde, kukucetekela, tule Mumona uwalaile. Kabili icabipishako kwi chalichi ca leelo, mumibele yaciko, lelo Cika-cila fyonse fintu ciwa akafwaya ukukupeela. Nga natwakanikamo, nga natutobaulwa mutupimfya, nga natufulungana kabili nokutobaulwa,

mufilonganino nokukonka kwa cila mucipimo, cili noku-cila pali fyonse ifyo ciwa ali nokukupeela. Mucine.

¹⁰⁴ Acindikapo ukusekwa kwakwa Kristu ukuba icawamishapo ukucila ifyuma fyamu Egypto. Ninshi alingile ukucitapo cimo. Akene Egypto. Oh, Nalitemwa ilyo ishiwi. Akene Egypto. Mwamona, alelolesha pewindo limo line, lelo alelolesha munshila yapusana na Farao. Inga nga cakuti Farao alimwene impela yakwe? Inga nga cakuti Farao alimwene icalo cakwe cabunda? Mose alicimwene. Mumusango nshi? Na scienci? Kucicetekelo, Mose alicimwene. Fyonse fintu acitile fyali kucicetekelo, pantu Lesa alilaile Abrahamu, wishi wakwe, ukutila kuti Ena—Ena kuti atandalila icalo cakwe panuma yamyaka imyanda ine, kabili nokubafumyamo. Kabili kucicetekelo, Mose acetekelo i Cebo ico Lesa alandile, kabili ukwishiba umwine, nga kucicetekelo, ukuba intungulushi yasalwa ukubafumyamo. Alishibe pantu aali. Abulile ulubali lwakwe mumikanda yamatipa, nga kakanda wamatipa, kabili apendele ukusekwa kwakwa Kristu ifyuma ifikalambapo ukucila ukwikala pacipuna camu Egypto. Abulile... Talandilepo ukutila, “Na cumfwilako uluse.” Abulile incende yabo nokuya nabo! Ubukata ku... Asendele incende yabo. Aile nabo.

¹⁰⁵ Tecakusunguka uwasubwa kalemba atile:

Nkasenda inshila nabasulwa abanono abakwa Shikulu.

Nalitampa na Yesu, nomba Ndeyetwalilila ukwenda.

Ndi munshila yaku calo ca Canaani. (Mucine.)

¹⁰⁶ Mose. Casoselwe kuli umo ukutila Mose asalilepo, ilyo kuti aba umwana wakwa Farao kabili nokukwata ifyakusekesha ifya mucalo, kuti abapo umwana wakwa Abrahamu pakuba umwana wakwa Farao. Umwana wakwa Abrahamu, uwasulwa, ukucila ukuba umwana wakwa Farao, imfumu.

¹⁰⁷ Kuti nabapo umwana wakwa Shikulu Yesu, nomubomfi Munankwe, nokubula ulubali nabantu abakanwa muno mucalo, ukucila ukuba Kateeka waino iikalamba United States of America, nangu ukuba Elvis Presley, nangu Pat Boone, nangu onse umuntu imwe mulefwaya ukupanga. Nkasenda inshila yandi.

¹⁰⁸ Abakashana abanono bafwile ukusenda inshila yabo. Mucifulo cakuba—cakuba Mary Pickford, nangu kangala wapa bunkolanya umukalamba, umu umukashana uwamoneka bwino, sendeni inshila yenu nabasulwa abanono abakwa Shikulu.

¹⁰⁹ Kuti nabapo kashimikila kucintamba, ndeshimikila ukushingafwaikwa ubunonshi bakwa Kristu, ukucila ukuba kangala wapabunkolanya uwaku Hollywood, nangu ukuba umukalamba uwacilishapo pesonde. Nga Nali nokulya ifinono,

ukulomba, nangu fyonse ifyo Ndi nokucita, Nkasenda inshila yandi nabantu basulwa abakwa Shikulu. Kucicetekelo, Nkacita ico. Nalipelwa inshita iisuma iyakucita ifintu. Lelo kukusenaminwa kwakwa Lesa, Ncili ndamona ukupitila kucicetekelo.

Kucicetekelo Ndacimona ukutali;
 Kabili Taata wesu alalolela kwishilya
 kunshila,
 Kukutupekanisha incende yakwikalamo
 Kulya.

¹¹⁰ Umwaume umo kasonkesha wa misonko alandile, bumbi ubushiku ukutilla, “Mulandunshi wapelele ing’anda yobe kwi chalichi? Nicinshi cakulengele iwe ukupeela ing’anda ileshitikwa amadola-amakana amakumi yabili-na isano kuli lilya ihema ilyamoneka fiko-fiko?”

¹¹¹ Natile, “Te hema lintu Nacitile ico. Bantu ababamo.” Nshakwatapo ifipe fya muli cino calo. Amapenny yonse ayo Nasendapo yalapelwa kuli ili chalichi. Mulandunshi? Ukucetekela kwandi kwaba pali Lesa, kabili tepafintu fyapano pacalo. Ifyakutemuna fyandi fyaba ku muulu. Kabili Nacetekela ukuti bonse mwaba cimo cine, nga muli abalungama na Lesa. Cishinka, ukutilla mwaba cimo cine. Ifwe, kukucetekela, tulapokelela. Ifwe, kukucetekela, twalicetekela muli Lesa.

¹¹² Mose, aali nokupanga ubusalo. Kabili nomba aali nokucita ico, panuma yakupanga ubusalo, alingile ukulwa nokucetekela, elyo, pantu tatinine ubukali bwamfumu. Nomba, mubuntunse, alikwete insambu shakutina ubukali. Alikwete insambu shakutina ubukali bwamfumu, lelo tatinine. Tacitile ico, pantu alikwete umulimo wakubomba, kabili alebomba umulimo. Kabili tasakamene ifyo imfumu yalandile pali ico. Asendele inshila Yakwe nalyo line.

¹¹³ Nomba, Farao, ifyo fine, lintu amwene ukutilla acimfiwa, alefwaya ukupela Mose nabana . . . Atile, “Cisuma, Nalamyeba fintu Nalacita. Bonse ikalenifye mucalo nokuya kabili ukuya pela ilambo kuli Lesa wenu.”

¹¹⁴ Iyo enshila ciwa abombelamo. “Oh, kuti waba uwabukapepa. Mulandunshi teti wile nokuya yampanya kwi chalichi cimo? Taufwile ukucita fyonse ififintu.” Umwaume alanda kumukashi wakwe . . .

¹¹⁵ Umukashi atila, “Mwe balume bandi, Nimpusuka. Nindeka ifyakubika kumaala, nangu ifyakupenta nafimbi. Takuli nomba ifi. Takuli ifyamapate. Takuli ifyamubwikashi ifyakuisakanya ifintu. Nimfumamo muli ici! Ndi nokubika inshita yandi mukubelenga i Cebo, nokusunga ing’anda.”

¹¹⁶ “Nomba, lolesha, wemutemwikwa. Iwe, kuti waba uwabukapepa, cisuma. Nomba, lolesha, iwe—iwe wise *kuno*. Naulufyanya mwi chalichi lintu ulimo.”

117 Iyo, taulufyenye. Uli mwi chalichi icalungama. Nga naukwata kashimikila uwinga shimikila ico kuli iwe, ufwile waikala neco. Fwailisha kunuma ku Malembo nokusanga nga cakuti ico cili icalungama.

118 “Oh,” atila, “wise *kuno*. Bena taba—bena tabafwile ukucita ico kuno. Mwamona? Tabacita ici kuno.” Iyo enshila. . . “Ufwile waya ukufika uku.” Lelo tafefwaya ukuti ufume mucalo. Iyo enshila ciwa acitilamo. Tafwaya wafumamo mufintu fyamu calo; letenifye icalo mukati muchalichi.

119 Ubushiku bwafumineko, ndeisa pamusebo, Na ashishe akalimba kandi. Kabili kwali u—u lwimbo, kabili Natwalilile ukulumfwa, kabili Naishile umfwa, mupepi, ulwimbo ukupwa, pakuti Ningalanda nga cakuti lwali ulwa bukapepa bwapwililika, nangu ciwa aleesha ukuleta ifintu fyakwa Lesa pamushinku wacalo. Taufwile ukucita ico! Lesa atubelele uluse!

120 Nshilesakamana amaseleti ayo Elvis Presley alemba, isha nyimbo shabukapepa. Acili alingililwa ne ciwa. Alituma abana abengi kumbo, nafyonse ifyakucita fintu Naishibapo, mucalo conse muli buno bushiku. Pat Boone nabonse abashala, alikulubali lwaba church of Christ; kabili Elvis Presley, ni Pentecosti; niba Yuda Iscarioti, mumibele ya abo abaume. Ciwa aleesha ukuleta ifitali ifintu ifya kwa Lesa, icakuti benga fisakanya panshi *pano*. Abantu teti baloleshe ukucila pali *ici*. Baloleshafye *pano*, nokutila, “Ukuba, cabafye cimo cine.” Caba cimo cine. Fumeni mucalo.

121 Atile, “Kuti wayafye inshiku shinono. Kabili iwe uye, wikale mucalo.” Mucine, alishibe ukuti balebwela. Nomba asangile ukutila ico teti cibombe, eico atontonkenye icapusanako. Atile, “Nalamyeba ifyo mwingacita. Waya konse kuntu ulefwaya ukuya, lelo washa abakashi bobebonse, abana bobebonse, ne ng’ombe shobe shonse, kunuma *kuno*. Wabasha kuno, kabili waya kuse.” Pantu, alishibe ukuti balikwete ifipe kunuma kulya, ico kuti cababembwila kunuma.

122 Kabili ifyo efyo ciwa alanda kuli iwe. Nga washafye fimo ifintu ifya nucalo nafikobama pali iwe, ucili ulefwaya ukupeepa, ulefwaya ukunwa, ulefwaya ukufwala nge sonde, ifyo efyo ciwa afwaya.

123 Ndomfwa palwa kubwelela inuma nganshi. Nshile cetekela ukutila kwaliba ukubwelela inuma nga fintu abantu batontonkanya ukuti efyo baba. Bashafye ifyuma ifyafulisha mu Egypto ifibabembula ukubwekelamo, epela. Ukubwelela kunuma tefyo abantu balanda ukutila efyo kwaba. Walisha ifyafulisha ifya calo kunuma kulya, ifyo filakubembula.

124 Munyina, Ndemweba, ilyo Israeli aipekenye, pakati kabushiku, balikwete ifintu fyonse bena bakwete muli cino calo, abalonga kabili ababa abaipekanya ukuya.

¹²⁵ Lesa alitutumine ukupuputulwa ukwaba ngefyo. Tufwile twalonga ifintu fyonse, kabili abaipekanya ukuya. Ukubilikisha kwapakati kabushiku kuleisa, “Kabiyeeni kunse nokuya Mukmanya.” Ufwile walonga fyonse. Taufwile wakwata icili conse, cino calo, icilekubwekesha kunuma, shonse intambo ishikwikatilila panshi. Longeni. Natu ipekanye. Tuleya.

¹²⁶ Kabili namwishiba? Ndemweba, baali abacishinka kuli Lesa, mpaka Farao aishile samwa pakati ka bushiku, atile, “Fumeni! Fumeni, kabili kabiyeeni. Sendeni ifintu fyonse mwakwata, nokuya!”

¹²⁷ Ndi uwansansa nganshi nga cakuti kuti aikala uwapalamina na Lesa, mpaka ciwa afilwa ifyakucita nankwe. Ico nacilungama. Fuma! Tampa ukwenda! Nakila Lesa!

¹²⁸ Ku kucetekela, amwene ubulayo. Kakanda wamatipa, nangu uushili kakanda wamatipa, asendele inshila yakwe nabasulwa abakwa Shikulu. Farao atile, “Sendeni ifintu fyonse fintu mwakwata nokufuma pano! Nshishibe ifyakucita naimwe.” Aali uwacishinka kuli Lesa, ku cicetekelo.

¹²⁹ Ukucetekela kuli nokubomba ifisungusho, nga cakuti mwaikala abacishinka kuli Lesa. Kucicetekelo, tula Mumona.

Inshita yesu naifika; naipitilila inshita.

¹³⁰ Lelo, ku cicetekelo, luno lucelo, imya amaenso yobe. Wimona ifikushingulwike, cino icalo canomba, lelo lolesha noku Mumona Uyo uwapele ubulayo. Baibele yatile, “Tatumona fyonse ifintu mukupwililika nomba, lelo tulamona Yesu.” Imwe mu Muloleshe luno lucelo, kabili inshila shobe shilecinja.

¹³¹ Lintu tukontamike imitwe yesu, pakashita akanono, ukutula tupepe. Lekeni Shikulu alundeko amapalo Yakwe ku Mbila.

¹³² Tontonkanyeni mumutima nomba. Bushe ulolesha pa fintu fyapa calo? Kucicetekelo ulemumona Yesu? Bushe ulelolesha pa kwishibikwa kobe, ichalichi cobe? Ubunonshi wakwata muno mu calo? Nangu, ulemona Yesu Uyo, mukumfwilwa uluse, aibikile Umwine eka ku kuboko kwakulyo ukwa Mfumu mu Muulu, Uwaculilie ngo waipaiwe, uwalungama kuba shalungama? Bushe teti wimye amenso yobe nokumona Icimutu ca Mweo kwishilya? Elyo, ushe icicimuti ca scienci nokwishiba, kabili uku Mubombela.

¹³³ Bushe kuti mwafwaya ukumibukisha mumapepo ilyo Nshilapepa? Imyeniko amaboko, pacakwipusha mumapepo ico mukwatilepo ubukabilo. Lesa amipale. Alemona amaboko yenu yonse.

¹³⁴ Nga uli mubembu, imya amenso nokulolesha nomba. Nga waliba uwakukana posako amano, nga walikwata utwakupusana nabantu natumbi utunono, bupusano nshi ico calapanga? Ubushiku bumo uli nokufwa. Bushiku nshi? Limbi nileelo! Tawishibe. Ora imo ukufuma nomba, kuti

waba kumbo, nangu kuti waba ku Muulu. Lelo ufwile ukusala nomba. Nga muli cimo mumweo obe icishilungeme, sala nomba, kucicetekelo.

¹³⁵ Watila, “Ukuba, nga kuti Nacita icilandunshi kuli ulya mwanakashi! Nga kuti Nacita icilandunshi kuli ulya mwaume!” Temulandu fintu bena bacita, sala u Mweo. Sala u Mweo.

¹³⁶ Pantu, Yesu atile, “Nga tawelegelele umuntu onse pamampulu yakwe ukufuma panshi ya mutima obe, Taata wamu Myuulu nao takakwelele.” Eico ucumfwikishe ico bwino bwino. Nga walikwatapo icintu cimo mumutima obe ukulola ku muntu onse, umubembu nangu uwashila, uli mubusanso bwamulilo wakumbo.

¹³⁷ Nomba imya amenso yobe. Nifinshi ulemona, umulwani obe? Nangu ulemona Umupusushi obe? Bushe nifinshi uleloleshapo luno lucelo?

¹³⁸ Nga cakuti naulwala, kabili dokota obe atila ukuti teti upole, imya ilinso lyobe, kulupanda, uko Alashilwe pamampulu yesu, kufilaso Fyakwe ifwe twalipolele. Wilolesha pafyo dokota alelanda; alebombela muli scienci. Icicetekelo cibombela muncende ya Mupashi wakwa Lesa. Lekeni tutontonkanye pali ifi fintu nomba ilyo mwimishe amaboko yenu. Lesa alebama.

Natupepe.

¹³⁹ O mwe Lesa wa Muyayaya, mukuba tondolo ukwa kushinshimuna nomba, panuma i Mbila ukusabankanishiwa, mwileka ishi mbuto sha Cebo Cenu, Shikulu, shiponene pamushili uwamabwe. Mwileka i Mbila, Shikulu, iponene pali ficilasa, imyunga, ilyo amasakamiko ya bwikashi buno (nga Loti) limbi kuti yacikama ukucifumyamo, pampela, ukwisaba uwakanwa. Lelo, O mwe Lesa wawalwa, lekeni ciponene pausuma, uwamufundo umushili, pamitima yalapila. Napa wandi, pamo, Shikulu, ukutila bonse limbi kuti twalolesha ukupitila mwigalashi lyakwa Lesa ilyakumwenako, nokumona i Chalichi cakaanwa icakwa Shikulu Yesu, abantu abakaanwa, inshila iyakaanwa, kabili ukwenda muli inshila yabukata.

¹⁴⁰ Nga Mose, taishibe uko aleya. Abantu tabaishibe uko baleya. Tabaishibe inshila yakuyamo. Batampilekofye.

¹⁴¹ Kabili, O Shikulu Lesa, nga fintu ulu lwimbo lusuma lululila, kucicetekelo kuti twamona i Calo apatali. Lekeni cibe ifyo fine nombaline, ukutila abaume nabanamayo muno tabatontonkanye pafyo icalo cili nokulanda, nangu nefyo baleya. Lekeni bemininefye mumupashi wabo, nokuya.

¹⁴² Mose akonkele u Lubuuto, kabili Lwa mutwele kucalo cabulayo. Taishibe uko aleya, lelo aendelefy mu Lubuuto, kucalo cilya icawama ukucila munshita yakasuba.

¹⁴³ Suminisheni, Shikulu, ileelo, ukuila abengi muno bengendela mu Lubuuto lwa Malembo nesenge lya Mupashi wa

Mushilo, kabili ne Chalichi; i Chalichi, Ibeli-mukufyalwa, abana abafyalwa nomba line abapokelele Kristu, kabili nabapokelela Mupashi wa Mushilo, nokutungululwa na Mupashi. Leken i twende muli ili isenge, pamo, ukushinguluka pafya lembwa ifyakwa Lesa, uku Mubombela mulubatisho, mukubela imfwa Yakwe, ukushikwa, kabili ukubuuka. Leken i tu Mubombe mubutungulushi Bwakwe, “Loleleni ku Yerusalemu mpaka mubikwepo Amaka ukufuma ku Muulu.” Leken i tu Mubombe mukundapwa kwa maka ya Mupashi, ukupelelako abalwe. Leken i tu Mubombe mumulalilo, ukumokaula kwa mukate, no mutima umo, isenge ukushinguluka i Cebo cakwa Lesa. Leken i tu Mubombe mufyalembwa ifya bu Mushilo Wakwe, mpaka i Calo catampa ukumoneka. Cisuminisheni, Shikulu. Umfweni ipepo lyesu, ilyo tulelibika lyonse kuli Imwe nomba, mwi Shina lyakwa Shikulu Yesu.

¹⁴⁴ Nomba ne mitwe yesu iyakontama, ukuba tondolo, panono panono, leken i twimbe ulu lwimbo. Nomba uku kushinshimuna. Ino mbila naipwa. Peba abakufumapo. Beni tondolo. Natushinshimune.

¹⁴⁵ Imbila eilungamika. Tontonkanya nomba pafyo wacita, fintu walinokucita, ifyalenga ukuti ube fintu waba ileelo. Nifinshi fyakulenga ukuti ube uwasekwa, ileelo, mulandu wakutila walicitilepo icintu cimo mailo. Bushe nicinshi ukacita mailo? Cilungike ileelo, kabili ukaba umuntungwa mailo. Wamona? Ufwile wapanga ubusalo. Bushe kuti wabupanga mumusangonshi? “Ku kucetekela, Nalekelako nomba kuli fyonse. Nalekelako, kabili ubushiku bumo Ndinokuya Kulya.”

Muli panono panono umusuma,
Tukakumana palya apasu- . . .

Shinshimuneni fye Shikulu mumupashi wenu nomba.

Muli panono panono umusuma,
Tukakumana ne Chalichi icasulwa. (Lwendo lwakosa, lelo tukakumana ubushiku bumo.)

Kuli Taata kapela wafyonse mumuulu,
Tukapela ukutasha kwamalumbo yesu,
Pa cabukata icabupe Cakwe icakutemwa,
Namapaalo ayapaala ishesu . . .

Nabanono abakwa Shikulu abasulwa, kucicetekelo, Nasala.

Mu musuma (mu musuma) panono . . . (panono na panono)

Tukakumana palulamba lulya ulusuma;
(panono na panono)

Mu musuma (mu musuma) panono na panono,
Tukakumana pali lulya lulamba ulusuma.

Kuli i Calo ici . . .

Mushinshimuneni Ena. Uku ekushinshimuna.

. . . icicetekelo Ndecimona,
Kucicetekelo Ndepanga ubusalo.

Oh, Taata alelolola . . .

¹⁴⁶ Namona bonse abakwa Shikulu Kulya; Munyina George,
Munyina Seward, bonse abashila.

. . . ifwe incende yakwikalamo Kulya. (Ee,
Shikulu!)

Mu musuma . . .

¹⁴⁷ Wishi wakwe, Howard, Edward, bonse abakalamba abashila
abaya Inshila iyi, kwshilya, inshta iitali iyapitapo.

Mu musuma (Ee, Shikulu!) panono panono
(panono panono),

Tukakumana palulamba lulya ulusuma.

Tukemba palusu- . . . (O mwe Lesa!)

Inyimbo ishaumfwika bwino ishabapalwa,
(Ubukata kuli Lesa!)

. . . takwakabe ubulanda nakabili,

Te kwisha icefu camapaalo yakulya ku Ncende
iyamutende.

Muli panono panono umusuma kabili . . .
(panono panono)

Tukakumana pali lulya ulusu- . . .



KU CICETEKELO, MOSE BEM58-0720M
(By Faith, Moses)

Iyi Mbila na Munyina William Marrion Branham yaletelwe intendekelelo mu Cingeleshi Mulungu ulucelo, mu Cikungulu pepo pa 20, 1958, ku Branham Tabernacle ku Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2021 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org